

УДК 811.161.3

## ФУНКЦЫ П АБЗАЦА Ў ЛІТАРАТУРНА-МАСТАЦКІМ ТЭКСЦЕ

*канд. філал. навук, дац. В.М. САЎЧАНКА  
(Magілёўскі дзяржаўны ўніверсітэт імя А.А. Куляшова)*

*Тлумачыцца магчымасць розных азначэнняў абзака і на падставе гэтых азначэнняў прапануеца называць наступныя функцыі абзака: структурна-семантычную, выдзяляльную, стылістичную і тэкста-утваральную. Для пацвярджэння разнастайнасці функцыі абзака падбіраецца ілюстрацыйны матэрыял, кандэнтруеца ўвага на асаблівасцях функцыі абзака ў творах беларускіх пісьменнікаў. Не адмаўляеца магчымасць уключэння абзака ў сістэму знакаў прыпынку. Рэалізацыя кожнай функцыі абзака ў літаратурна-мастацкім тэксце непасрэдна звязана са спецыфічнымі прынцыпамі абзакавання.*

**Уводзіны.** Аналіз лінгвістычнай літаратуры і спецыяльных слоўнікаў указвае на разнастайнасць падыходаў пры тлумачэнні тэрміна “абзак”. Так, напрыклад, Т.І. Сільман разглядае абзак, з аднаго боку, як нейкі адрэзак тэксту, які ўяўляеца як пэўнае адзінства зместу, а з другога боку, як сінтаксічную структуру, што змяшчае адзін або некалькі сказаў, у сувязі з чым абзак атаясамліваецца са звышфразавым адзінствам (ЗФА): “Абзак у класічнай “нормальнай” форме ёсць нейкае сінтаксіка-інтанацыйнае адзінства, якое складаецца з аднаго ці некалькіх сказаў, злучаных паміж сабой сінтаксічнымі (злучнікамі-прыслоўнымі) сувязямі, пранізаных лексіка-займеннікамі паўторамі і аўяднаных адзінай агульной тэмай (прадметам выкладу)” [1, с. 112]. У “Слоўніку лінгвістычных тэрмінаў” В.С. Ахманавай абзак тлумачыцца як “адрэзак маўлення ад аднаго чырвонага радка да другога, які функцыянавае як звышфразавае адзінства ці складанае сінтаксічнае цэлае” [2, с. 27], а ў “Слоўніку-даведніку лінгвістычных тэрмінаў” Д.Э. Разенталя і М.А. Целянковай падаецца наступнае азначэнне гэтага тэрміна: “1) водступ управа ў пачатку радка (чырвоны радок); 2) адрэзак пісьмовага ці друкаванага тэксту ад аднаго чырвонага радка да другога, які звычайна заключае ў сабе звышфразавае адзінства ці яго частку, радзея – адзін просты ці складаны сказ” [3, с. 11]. “Слоўнік-даведнік асноўных лінгвастылістычных і тэксталагічных тэрмінаў” М.В. Абабуркі сінтэзуе адзначаныя вышэй погляды і прапануе наступныя значэнні тэрміна: “1) водступ управа ў пачатку радка; чырвоны (новы) радок; 2) частка друкаванага ці рукапіснага тэксту ад аднаго чырвонага радка да другога, якая складаецца з аднаго ці некалькіх сказаў і харектарызуеца адзінствам і адноснай закончанасцю зместу; 3) састаўны кампанент тэксту, адпаведны адной мікратэме. Як семантыка-стывлістычная катэгорыя не мае пэўнай граматычнай формы, з’яўляеца разнавіднасцю звышфразавага адзінства” [4, с. 3]. Пропануючы тры адметныя тлумачэнні сутнасці акрэсленага паняцця, аўтар не адмаўляе магчымасці ўключэння абзака ў сістэму знакаў прыпынку, звяртаючы ўвагу на паўзу паміж абзакамі. Дарэчы, на здольнасць абзака функцыянуваць у якасці знака прыпынку ўказаваў і Г.Н. Клюсаў [5, с. 236].

З такой супяречлівой камбінацыяй тлумачэння (стылістичная катэгорыя і пунктуацыйны знак) можна пагадзіцца, прааналізавашы стылістичныя функцыі знакаў прыпынку, пропанаваныя А.І. Яфімавым. Даследчыкі сцвярджае, што: “1) пры дапамозе іх [знакаў прыпынку. – В. С.] перадаюцца эмацыянальна-экспрэсіўныя адценні слоў і выразаў; 2) спецыфічнае іх прымяненне адлюстроўвае своеасаблівасць пісьменніцкага выкладу, спосабы словаўжывання і пабудовы фразы; 3) у паэтычных творах (як і ў празаічных) яны вылучаюць рытма-меладычныя тыпы маўлення і раздзяляюць тэкст на часткі; 4) выступаючы ў сваёй асноўнай функцыі, знакі прыпынку афармляюць логіка-граматычныя адносіны паміж сказамі і членамі сказаў” [6, с. 424]. Усе адзначаныя ўласцівасці, нават у яшчэ большай ступені, харектэрныя і для абзака: абзак не проста перадае, а ўзмацняе эмацыянальна-экспрэсіўныя значэнні слоў; падзел тэксту на абзакі абумоўлены індывідуальным стылем пісьменніка; абзак сэнсава і візуальна падзяляе тэкст на лагічна завершаныя паміж сабой адрэзкі.

Мэта дадзенага даследавання – ахарактарызуваць функцыі абзака ў літаратурна-мастацкім тэксце, не адмаўляючы слушнасці заўвагі наконт магчымага ўключэння абзака ў сістэму знакаў прыпынку.

Матэрыялам даследавання з’яўляецца беларускія літаратурна-мастацкія творы. У ілюстрацыйны матэрыял уключаны прыклады, якія, на нашу думку, найбольш выразна харектарызуюць спецыфіку функцыі абзака і адметнасць абзакавання ў тэкстах розных ідяястыляў.

У працы ў якасці метадаў даследавання выкарыстаны ў асноўным параўнальны і супастаўляльны аналіз: спачатку падбіраецца ілюстрацыйны матэрыял для пацвярджэння разнастайнасці функцыі абзака, потым засяроджваецца ўвага на адметнасці функцыі абзака ў творах беларускіх пісьменнікаў.

Магчымыя тлумачэнні абзака даюць падставы адзначаць наступныя яго функцыі: 1) структурна-семантычную; 2) выдзяляльную; 3) стылістичную; 4) тэкста-утваральную.

**Структурна-семантычна** функцыя абзаца прадугледжвае вылучэнне ў абзац сказа або комплексу сказаў, якія нясуць значную сэнсавую нагрузкую ці маюць большую важкасць у параўнанні з папярэднім інфармацыяй. Такая функцыя арыентуе на пераважнае выкарыстанне кампазіцыйна-сэнсавага прынцыпу абзацевання, калі чырвоны радок сігналізуе аб параўнальна новай інфармацыі. Напрыклад:

*Дабранега любіла дажджы, а ў гэтае лета яны ішлі вельмі часта. Пад густы шум дажджу адчыняла Дабранега акно церама, глядзела, як танцуюць светлыя струмені, як пластом кладзеца трава пад іхнімі ўдарамі, як рознакаляровыя пырскі рассыпаюцца ва ўсе бакі ад гладкіх дошак ганка.*

*Вячка амаль увесь час быў у раз'ездах – імчаўся з дружынаю да эстаў у Сакалу, ездзіў да літоўцаў, да кураў і земгалаў, гасцяваў у Пскове і Ноўгарадзе. І ўсюды падбухторваў мясцовых князёў і старэйшын супраць тэўтонаў. Адна была ў яго запаветная мара – скінуць тэўтонаў у Варажскую мора (Л. Дайнека. Меч князя Вячкі).*

Кожны абзац працытаванага ўрыўка характарызуе думкі, пачуцці і ўчынкі розных герояў, Дабранега і Вячкі. Такі падзел на абзацы можа не толькі супастаўляць дзеянні герояў у нейкім часавым плане (як гэта ўласціва для прыведзенага ўрыўка), але і супрацьпастаўляць або паслядоўна называць характарыстыкі асоб ці прадметаў – інакш кажучы, узмацняць значнасць вылучанай інфармацыі, засяроджваць на ёй увагу афармленнем з новага радка.

Рэалізацыі структурна-семантычнай функцыі спрыяе таксама прынцып суадноснасці абзаца і складанага сінтаксічнага цэлага (ССЦ): у абзац часта вылучаюцца зачын і канцоўкі ССЦ, а таксама “свабодныя сказы”, якія нельга аднесці ні да аднаго з сумежных ССЦ. Часта вылучэнне ў новы абзац звязана са сказам, які адначасова з’яўляецца канцоўкай папярэдняга і зачынам наступнага ССЦ:

Здаецца, люты трывіцаў чацвёртага.

*Глухая, белая, марозная зіма. Вёска заціснута ў цішыню, адарвана ад свету, ізалявана, як востраў, які сярод белага непарушнага акіяна.*

І раптам – такая падзея! У Ніжнія Байдуны ўехалі поўныя сані-развалы музыкаў. Гармонік, скрыпка, бубен і кларнет. Уехалі ў вёску як немаведама адкуль, разбудзілі яе сярод белага, соннага адвячорка, гримнулу, рэзнулу, жарнулу – як хочаши, гавары, а да таго ж яшчэ – закукурыкалі (Я. Брыль. Ніжнія Байдуны).

Падкрэсленныя сказы, па сутнасці, выступаюць зачынамі сумежных ССЦ. Першы зачын вылучаны ў асобны абзац, бо спыняе ўвагу на сканцэнтраванасці далейшых апісанняў вакол адзначанага часу. Другі зачын акцэнтуе ўвагу на самой падзеі, якая разбудзіла вёску. Марфалагічныя (злучнік і, прыслоўе раптам) і сінтаксічныя (няпоўны сказ) сінсемантычныя сродкі міжфразавай сувязі накіроўваюць да папярэдняга паведамлення, адначасова сцвярджаючы яго адносную завершанасць. Выкарыстанне назоўніка з абстрактным значэннем (падзея) мае, наадварот, значэнне праспекцыі, сігналізуючы такім чынам аб пачатку новай інфармацыі.

**Выдзяляльная** функцыя абзаца заключаецца ў размежаванні маналагічнага і дыялагічнага пісьмовага маўлення. З аднаго боку, абзац з’яўляецца фармальным сродкам размежавання рэплік дзеяных асоб, аднак абзацеваныя рэплікі нібы ўзнаўляюць размову, ствараюць ўражанне жывой гаворкі, у той час як неабзацеваныя маюць эфект уяўнасці і звычайна выкарыстоўваюцца пры перадачы размовы персанажа з выдуманым героем, з самім сабой, урэшце пры перадачы размовы, што магла мець месца ў мінульым. Абзацеванне афармленне рэплік можа быць традыцыйным (калі перад кожным асобным выказваннем ставіцца працяжнік) і нетрадыцыйным (пры якім кожнае выказванне бярэцца ў двукоссе). Напрыклад:

*Ціха, незвычайна ціха было ў лесе.*

*I неяк быццам нават трохі вусцішна, трывожна. Трэснуў, мусіць, не вытрымаўши цяжару снегу, сучок, піскнью недзе ў стволлі дрэў берасцянік. I зноў цішыня, як у магіле. Нават адвечнага ляснога гудуному і то не чуваць.*

*“Што ж рабіць? Шукаць Багавіка ці...” – думаў, мучыўся ў здагадках Васіль Кулага.*

*“Трэба ўсё ж шукаць...”*

*“Дзе?”*

*“Перш за ўсё ў леснічоўках. У адну зазірнуць, а калі там няма – у другую. Дзесьці ж Багавік ёсць, не іголка ж ён, каб згубіцца...”*

*Скрнуўся з месца, пачаў зноў мясіць на цаліку гурбы, кіруючыся ўбок, у заглущ лесу (Б. Сачанка. Вялікі лес).*

Пытальнна-адказавая форма рэплік стварае ўражанне звычайнага дыялога. Абзацеванне кожнага выказвання ў спалучэнні з двукоссем не проста прыцягвае ўвагу сваёй нечаканасцю, але і накіроўвае да імплицытнага ўспрымання пададзенай інфармацыі (чалавек у адчай, ён зусім адзін і нават парапіца хіба толькі сам з сабой). Спецыфічнае спалучэнне няўласна-простай мовы, з аднаго боку, мае экспрэсіўную афарбеванасць, а з другога – з’яўляецца адным са сродкамі фарміравання пісьменніцкага ідяястылю: у пераважнай большасці выпадкаў для літаратурна-мастацкіх твораў характэрна размежаванне спосабаў перадачы чужой мовы, спалучальнасць жа некаторых спосабаў заўсёды арыгінальная і мае дадатковы, скрыты, няяўны сэнс.

**Стылістычна** функцыя абзацавання забяспечваецца выкарыстаннем у межах аднаго абзака пэўнай стылістычнай фігуры (або некалькіх узаемна абумоўленых стылістычных фігур): сінтаксічнага паралізму, рытарычнага пытання, эпіфары, анафары, градацыі. Часам з мэтай найбольш моцнага ўздзеяння на рэцыпіента можа выкарыстоўвацца некалькі стылістычных фігур:

*Дзе яничэ ў свеце можна пачуць такое: “Роднай мовы не ведаю”??!*

*Хто яничэ, акрамя нас, беларусаў, можа пахваліцца токою дурнотаю: “Роднай мовай не валодаю”??!*

*Які яничэ дзяржсаўны функцыянер можа прызнацца ў сваім невуцтве: “Роднай мовы не ведаю”??!*

*I, урэшце, хто ў свеце можа зразумець такі абсурд: “Роднай мовы не вывучаў”??!*

*Хіба можа чалавек лічыць сябе пісьменным, калі роднай мовы ён не вывучаў* (Я. Сіпакоў. Узятак з маўчання).

У працытаваным ССЦ усе абзацы арганізованы з аднаго пыталына-рытарычнага сказа, які мае лексічна і семантычна блізкае напаўненне (*роднай мовы не ведаю; роднай мовай не валодаю; роднай мовы не вывучаў*); кожны наступны сказ дае больш выразную і катэгарычную ацэнку ў адносінах да тых, хто адмаўляеца ад роднай мовы (*дурнота – невуцтва – абсурд – непісьменнасць*). Цікавае спалучэнне розных фігур ўзмазняе эмацыянальнае ўздзеянне на рэцыпіента, пераконвае ў бяспрэчнасці аўтарскага меркавання.

**Тэкстаўваральная** функцыя абзацавання вынікае не толькі з адпаведнасці абзака пэўнаму ССЦ. Варта заўважыць, што ў творах мастацкай літаратуры абзац, адпаведны ССЦ, не такая ўжо частая з'ява, часцей сустракаюцца абзацы, якія аб'яднаныя не толькі ССЦ (В. Быкаў, В. Казыко, Л. Дайнека), а таксама абзацы, што выступаюць будаўнічым матэрыялам для ССЦ (У. Караткевіч, Я. Брыль, Я. Маўр). Тэкстаўваральныя магчымасці абзака звязаны з рэалізацыяй прынцыпу кантактнай неспалучальнасці: у адзін абзак не могуць быць аформлены сказы, у якіх апошняе слова папярэдняга абзака не звязана з першымі словамі наступнага абзака (найчасцей займеннік адносіца не да апошняга назоўніка таго ж роду і ліку, як таго патрабуюць правілы словаўжывання). Пацвярджэннем зробленых заўваг можа паслужыць наступны прыклад:

*…Незразумелым болем замілавання душылі яго [Фішара. – В. С.] слёзы перад босымі нагамі “Блуднага сына”, немы крык гневу і жаху заўжды рваўся з горла перад катастрофай Пампеі, хлопцу хацелася маліца на “Джаконду”, бясконца разглядваць незвычайныя твары, позы, адзенне славутай Іванаўскай “Месіі”, буйная сарамляжная радасць жыцця ахоплівала яго ля палотнаў Рубенса.*

*I ён, не стаўшы мастаком, усё ж звязаў сваё жыццё з мастацтвам* (Жураўліны крык);

*Калі яны яничэ ішлі цераз гарод, Рыбак сваім спрактыкаваным вокам убачыў, што ў хаце гарыць светло – з верхніх шыб замёрзлых аckenцаў цымяна выбіваўся агенчык газнічкі. Тым лепши, падумаў Рыбак і ціхенька ступіў на рытучы ганак.*

*Ён не стукаў, дзвёры былі не запёртыя, управіца з імі яму, колішняму вясковаму жыхару, было звычайна проста: павярнуў закрутку, і дзвёры, трошкі рыпнуўшы, расчыніліся* (Сотнікаў).

Як бачым, граматычна-стылістычна ўласцівасць асабовых займеннікаў – суадносіца з апошнімі ўжытымі перад імі назоўнікамі таго ж роду і ліку. Аб'яднанне працытаваных сказаў у адзін абзак у абедвух выпадках прывяло б да лексічнай несумяшчальнасці (*Рубенс – ён, не стаўшы мастаком; ганак – ён не стукаў*).

Вылучэнне сказаў з падкрэсленымі займеннікамі ў асобных абзацах аддаляе займеннік ад блізкага яму назоўніка таго ж роду і ліку, адбываеца паслабленне сінтаксічнай сувязі з папярэднім часткай літаратурана-мастацкага тэксту. Абзацаванне ў такім выпадку становіцца сэнсава неабходным.

Выяўленне ў новы абзак часта адбываеца з мэтай размежавання розных тыпу маўлення:

*Чалавек ідзе і памірае ў дарозе, пакідаючи пасля сябе маўклівы курган. А народ спяшаеца далей. Куды ж ідзе народ? Што гоніць яго да напятай цецивы небасхілу? Сакавітая густая трава для авечак і коней? Глыбокія, поўныя сцюдзёной вады калодзежы? А можа, цені продкаў? Яны падобныя на хмары, такія ж зменлівія, загадкавыя, у вечным руху, ніколі не ведаеш – гнеў ці ласка вырвеца з таемных глыбінь. Куды ж ідзе народ куманаў?*

*Так думаў хан Гіргенъ. Ягоная вежа была над вузкай стэпавай рачулкай. Чынгул. Спёкай поўнілася шэрае неба. Людзям і жывёле не хапала вады. Траву коні і авечкі аблі да самай зямлі. Худыя вярблюды, заплюшчыўшы вочы, стаялі, як здані, калі сцёртых дзіравых шатроў* (Л. Дайнека. След ваўкалака).

Выдзяленне працытаваных абзацаў адбываеца ў непасрэднай сувязі са змяненнем тыпу маўлення: у першым абзацы – разважанне, у другім – апавяданне. Такі прынцып абзацавання ўласцівы для тых аўтараў, якія схільны да адпаведнасці абзака і ССЦ (Л. Дайнека, Б. Сачанка, І. Навуменка).

**Вывады.** Аналіз прынцыпаў абзацавання літаратурана-мастацкіх твораў розных аўтараў прыводзіць да наступных высноў:

- мастацкая абзацаванне зусім не вылучаеца строгай адпаведнасцю з падзелам на ССЦ, больш за тое, супадзенне абзака і ССЦ у мастацкім стылі бывае не так ужо часта, больш распаўсюджана ўключаючы ў адно ССЦ некалькіх абзакаў або арганізацыя ў адзін абзак некалькіх ССЦ;

- разнастайнасць функцый абзака непасрэдна звязана з магчымымі яго тлумачэннямі як чырвонага радка, як часткі тэксту ад аднаго чырвонага радка да другога, як звышфразавага адзінства і, урэшце, як пунктуацыйнага знака.

Пералічаныя азначэнні накіроўваюць да наступных *функцый абзака*:

- структурна-семантычны (з чырвонага радка афармляеца сэнсава адметная або больш важкая ў параўнанні з папярэднім інфармацыя);

- выдзяляльны (абзац раздзяляе маналагічнае і дыялагічнае маўленне, часта размяжоўвае асобныя рэплікі, у гэтым плане ўлічваюцца яго магчымасці як спецыфічнага знаку прыпынку);

- стылістычны (прынцыпы суадносін абзака і ССЦ ляжаць у аснове фарміравання пісьменніцкага ідывідності – абзац у такім выпадку цесна звязаны з паняццем ЗФА) і тэкстаўтаральны (абзац успрымаецца як неаб’емная частка тэксту);

Усе азначаныя функцыі абзака раскрываюцца ў любым тэксле, аднак літаратурна-мастацкія творы дазваляюць азначыць своеасаблівасць прайяўлення ў іх кожнай функцыі: індывідуальны падыход назіраецца не толькі пры спалучальнасці ў абзаках экспрэсіўных стылістычных фігур, але і ў рэалізацыі прынцыпаў кантактнай неспалучальнасці, змены функцыянальна-сэнсавага тыпу маўлення.

Рэалізацыі кожнай функцыі абзака ў літаратурна-мастацкім тэксле спрыяюць спецыфічныя прынцыпы абзакавання: так, структурна-семантычная функцыя прайяўляецца пры дапамозе прынцыпу структурнай суадносін абзака і ССЦ (улічваеца таксама схільнасць да вылучэння ў абзац зачынаў і канцовак ССЦ, а таксама “свабодных сказаў”, якія нельга ўключыць у сумежныя ССЦ; выдзяляльная функцыя арыентуецца на прынцып змены маналагічнага і дыялагічнага маўлення; стылістычная функцыя праду-гледжвае выкарыстанне экспрэсіўных сродкаў выразнасці; тэкстаўтаральная функцыя забяспечвае цэласнасць інфармацыі, змешчанай у мастацкім творы, і звязваеца з усімі магчымымі прынцыпамі абзакавання).

## ЛІТАРАТУРА

1. Сильман, Т.И. Проблемы синтаксической стилистики (на материале немецкой прозы) / Т.И. Сильман, // Ученые записки ЛГПИ им. А.И. Герцена. – Л.: Просвещение, 1967. – Т. 315. – 152 с.
2. Ахманова, О.С. Словарь лингвистических терминов / О.С. Ахманова. – М.: Сов. энцикл., 1969. – 608 с.
3. Розенталь, Д.Э. Словарь-справочник лингвистических терминов / Д.Э. Розенталь, М.А. Теленкова. – М.: Просвещение, 1985. – 399 с.
4. Абабурка, М.В. Слоўнік-даведнік асноўных лінгвастылістычных і тэксталагічных тэрмінаў / М.В. Абабурка. – Магілёў: МДУ імя А.А. Куляшова, 1998. – 24 с.
5. Клюсаў, Г.Н. Асновы і нормы сучаснай беларускай пунктуацыі / Г.Н. Клюсаў. – Гродна: ГрДУ імя Я. Купалы, 1993. – 268 с.
6. Ефимов, А.И. Стилистика художественной речи / А.И. Ефимов. – М.: Изд-во Моск. ун-та, 1961. – 520 с.

Паступij 16.02.2012

## THE FUNCTIONS OF A PARAGRAPH IN IMAGINATIVE AND LITERARY TEXTS

V. SAUCHANKA

*The opportunity of different definitions of a paragraph is explained in the article ‘The Functions of a Paragraph in Imaginative and Literary Texts’. On the basis of these definitions it is suggested to mention the following functions of a paragraph: structural and semantic, emphatic, stylistic and text-building function. To verify different functions of a paragraph the visual material is collected and the attention is attracted to peculiarities of a paragraph in the works of Belarusian writers. There isn’t a rejection of including a paragraph in the system of punctuation marks. The functions of a paragraph are characterized together with other punctuation marks. There is a confirmation of the realization of each function of a paragraph in imaginative and literary texts that is directly connected with the principle of paragraph’s division.*